

**TÜRKMENISTANYŇ PREZIDENTINIŇ  
K A R A R Y**

«20» Oguz 2006 ý.

№ 7939

Aşgabat ş.

**Yssy howa şertlerinde işde arakesme etmek ýa-da işi ýatyrmak  
hakynda**

(Türkmenistanyň Prezidentiniň namalarynyň we Türkmenistanyň hökümetiniň  
çözümleriniň ýygyndysy 2006 ý., №6, 925-madda)

Ynsanperwerlik ýörelgelerinden ugur alyp, adamyň saglygyna ýaramaz täsir edip biljek howanyň yssy döwründe açyk howada ýa-da ýapyk jaýlarda agyr mikroklimat şertlerinde işleýän zähmetkeşleriň iş şertlerini gowulandyrmagy maksat edip **karar edýärin:**

1. Ýylyň yssy döwründe howanyň temperaturasy kölegede Selsiý boýunça 45 gradusdan ýokary galanda açyk howada ýa-da ýapyk jaýlarda agyr mikroklimat şertlerinde işleýän işgärleriň işinde arakesme etmeli ýa-da işi ýatyrmaly.

2. İşde arakesme etmegiň ýa-da işiň ýatyrylmagynyň (işniň arasyň wagtlaýyn kesilmeginiň) wagtyňyň we tertibiniň düzgünlerini iş beriji kärhanalaryň, guramalaryň, edaralaryň ýolbaşçylary kesgitleýär.

**Türkmenistanyň  
Prezidenti**

**Saparmyrat  
Türkmenbaşı**

**TÜRKMENISTANYŇ  
MINISTRLER KABINETINIŇ  
BAŞLYGYNYŇ ORUNBASARYNYŇ**

**B U Ý R U G Y**

**“21” Oguz 2006 ý.**

**№ BG/07**

**Aşgabat ş.**

“Ýssy howa şertlerinde işde arakesme etmek ýa-da işi ýatyrmak hakynda” Türkmenistanyň Prezidentiniň 2006-njy ýylyň Oguz aýynyň 20-nde çykaran № 7939 kararyny ýerine ýetirmek maksady bilen:

1. Türkmenistanyň Saglygy goraýyş we derman senasgaty ministrliginiň Döwlet arassaçylyk we keselleriň ýaýramagyna garşy göreşmek gullugy:

ýapyk jaýlaryň mikroklimatynyň arassaçylyk kadalaryny we şonuň bilen baglanyşykda ulanylýan kanunçylyk namalaryna üýtgetmeleri we goşmaçalary girizmek hakyndaky teklipleri 2006-njy ýylyň Bitaraplyk aýynyň 1-ne çenli bellenilen tertipde işläp taýýarlamaly we Türkmenistanyň Ministrler Kabinetine bermeli;

“Türkmenstandartlary” Baş döwlet gullugy we Türkmenistanyň Kärdeşler arkalaşyklarynyň milli merkezi bilen ylalaşykda yssy howa şertlerinde işde arakesme etmäge ýa-da işiň ýätyrylmagyna (işniň arasynyň wagytlaýyn kesilmegine) bildirilýän esasy talaplary işläp taýýarlamaly we tassyklamaly.

2. Türkmenistanyň Saglygy goraýyş we derman senasgaty ministrligi:

“Yssy howa şertlerinde işde arakesme etmek ýa-da işi ýatyrmak hakynda” Türkmenistanyň Prezidentiniň 2006-njy ýylyň Oguz aýynyň 20-nde çykaran №7939 kararyny gyşarnyksyz ýerine ýetirmegi üpjün etmekde geçirilmeli çäreler hakynda pudaklaýyn buýrugy çykarmaly we onuň ýerine ýetirilişini guramaly;

Şol kararyň adam saglygyny goramakdaky ahmiýeti babatda köpçülikleýin habar beriş serişdelerinde, edaralarda, kärhanalarda we guramalarda çykyşlary guramagy we wagyz nesihat işlerini giňden gezirmegi üpjün etmeli.

**G. Berdimuhammedow**

**Türkmenistanyň Saglygy we derman  
senagaty ministrliginiň**

**Döwlet arassaçylyk we keselleriň ýaýramagyna garşy göreşmek gullugy tarapyndan  
tassyklanylady**

\_\_\_\_\_ **L. Şamyradowa**

**22 Oguz 2006ý.  
Buýruk № 15**

**“Ylalaşyldy”**

**“Türkmenstandartlary”  
Baş döwlet gullugy bilen**  
\_\_\_\_\_ **B.Hasano**

**Türkmenistanyň Kärdeşler  
arkalaşyklarynyň milli merkezi bilen**  
\_\_\_\_\_ **A. Nurberdiyewa**

w

**22.06.2006ý.**

**22.06.2006ý.**

**Yssy howa şertlerinde işde arakesme etmäge ýa-da işiň ýatyrylmagyna  
(işniň arasyndaky wagtyň kesilmegine) bildirilýän esasy talaplar**

**I. Umumy düzgünler**

1.1. Şu Düzgünnama “Yssy howa şertlerinde işde arakesme etmek ýa-da işi ýatyrmak hakynda “Türkmenistanyň Prezidentiniň 2006-njy ýylyň Oguz aýynyň 20-nde çykaran № 7939 kararyny ýerine ýetirmegiň tertibini kesgitleýär.

1.2. Düzgünnamanyň talaplary eýeçiliginiň görnüşlerine garamazdan ähli kärhanalara, edaralara we guramalara hökmany degişlidir.

**II. Yssy howa şertlerinde işde arakesme etmegiň ýa-da işiň  
ýatyrylmagynyň wagty we tertibi**

2.1. Tomsyň jowzaly yssylarynda howanyň gyzgynlygy kölegede Selsiy boýunça **45° gradusdan** ýokary galanda açyk howada ýa-da ýapyk jaýlarda agyr mikroklimat şertlerinde işleýän işgärleriň işinde sagat 10-11-den, 16-17-ä çenli arakesme etmeli ýa-da işi wagtyň ýatyrylmaly.

Meýdan şertlerinde tomsuň yssy dňwründe iş wagty ir ertirden sagat 6-7-den başlap sagat 10-11-e çenli, öýlän bolsa 16-17-den soň salkyn düşende dowam edilýär.

2.2. Şu Düzgünnamanyň 2.1 bölümüniň çäklerinde işde arakesme ýa-da işiň ýatrylan wagtynda edara ýolbaşçylary takyk howa ýagdaýyna görä işde arakesme ýa-da işi wagtyň ýatyrylmaly möhletini iş ýagdaýynyň aýratynlyklaryna laýyklykda özlari çözüärler.

2.3. Arakesme ýa-da işiň wagtyň ýatrylan pursatlarynda işçilere çay, pes derejedäki düzlanan gazly suwy, ýandagyň, buyan kökünüň gaýnatmasyny we süýtürşy içgilerini mugt bermek teklip edilýär.

2.4. Tomsyň yssy şertlerinde ýerine ýetirilýän zähmetiň dürli görnüşlerinde göçme dynç alyş otaglary guralyp olary emeli sowadyjylar bilen abzallaşdyrmaly.

2.5. Edara – kärhanalaryň ýolbaşçylary işleriň şahsy arassaçylygyny berjaý etmek üçin serur bolan şertleri döretmelidirler.

2.6. Mekdep ýaşyna ýetmedik çagalar edaralarynda we çagalaryň dynç alyş-sagaldyş meýdançalarynda howanyň yssy wagtynda çagalaryň açyk howada bolmaly wagty Şu Düzgünnamanyň 2.1 bölümüne laýyklykda çäklenmelidir.

2.7. Edara – kärhanalaryň, guramalaryň ýolbaşçylary iş ýerinde “Gün urma” ýa-da “Gyzgyn urmaň hadysalarynyň önüni almak için zerur çäreleri görmelidir we ilkinji lykmançylyk kömegini bermek için gerek bolan derman serişdeleri bilen doly derejede üpjün etmelidirler.

2.8. Edara- kärhanalarda, guramalarda ýylyň dowamynda howanyň yssy döwrinde duş gelýän zeperli hadysalaryň “Gün yrmanyň’ we Gyzgyn urmanyň” önüni almak için wagyz- hesihat işleri yzygiderli geçirmelidir.

2.9. Eýeçiligiň görnüşlerine gasramazdan edara – kärhanalaryň, guramalaryň ýolbaşçylary şu Düzgünnamanyň talaplaryny doly we dogry üpjün etmekde jogapkärdirlere.

2.10. Düzgünnamanyň ýerine ýetirilişine Türkmenistanyň kärdeşler arkalaşyklynyň guramalary, Türkmenistanyň saglygy goraýyş we derman senagaty ministrliginiň Döwlet arassaçylyk we keselleriň ýaýramagyna garşy göreşmek gullugy hem-de “Türkmenstandartlary” Baş döwlet gullugy gözegçilik edýär.